

ইন্ডিয়ান প্রিমিয়ার লীগ : ক্রিকেট

লৈশাংথেম অজিৎ

ইন্ডিয়ান প্রিমিয়ার লীগ (আই পি এল) ২০/২০ হায়না খণ্ডনবিবা কুমজা ২০০৮ দগী পাণ্ডথোকপা হৌখিবা বোর্ড গফ কন্ট্রোল ফোর ক্রিকেট ইন ইন্ডিয়া (বি সী সী আই) হায়রগা খণ্ডনবা, লৈবাক অসিগী ক্রিকেট শালবগী চুক্ৰি পায়বগা লোয়ননা রয়েল যৌদা তৌরিবা অসিনা মপু ওইদনা শিল্লিবা ইন্ডিয়া পুন্সদগী খনগৎলবা টিম ৮ না রাউন্ড রোবিনগী পথাপ্তা শালহুন্দনা টিম খুদিংমক অমগা অমগা খেঙ্গইনহল্লগা থা অসিগী ২১ দা হায়দ্রবাদতা লৈবা রজিব গান্ধী ইন্টারনেসনল ষ্টেডিয়ামটা টিকেট মমল লুপা ৮০০ দগী লুপা লিশিং ৪ ফাওবদা য়োন্দুনা পাণ্ডথোকদৌরিবা ফাইনেলদা মরাইবক হেন্না ফবা, হৈশিংবসু হেনবা টিম অমনা চেম্পিয়ন ওইদনা লুপা ফ্লোর ১৫ গী মনা ওইনা ফুগদৌরি। অনিশুবা তাবা টিমদা লুপা ফ্লোর ১০ পীগনি অমদি সেমি ফাইনেলদা পোখিবা টিম অনীদা অমমগী ওইনা লুপা ফ্লোর ৪.৫ পীগদৌরি। হৌজিক চখরিবা ১০ শুবা ইন্ডিয়ান প্রিমিয়ার লীগ অসিদা শরুক য়াৰিবা টিমশিংদি (১) বেঙ্গলোরগী রোয়াল চেলেঞ্জর, কেপ্তেন বিরাট কোহলি (২) দিল্লি দিয়ার দেভিল, কেপ্তেন জাহির খান (৩) কিঙস এলেভেন পঞ্জাব, কেপ্তেন গ্লেন মাক্সৱেল (৪) সন রাইজর হায়দ্রবাদ, কেপ্তেন দেভিদ বার্নার (৫) কোলকট্টা নাইট রাইদরস, কেপ্তেন গৌতম গম্ভির (৬) গুজরাট লায়ন, কেপ্তেন সুরেশ রাইনা (৭) মুম্বাই ইন্ডিয়া, কেপ্তেন রোহিট শর্মা অমসুং (৮) রাইজিং পুনে সুপার জেইন্ট, কেপ্তেন ষ্টেভ স্মীথনি।

টিম নিপাল অসিগী মনুংদা গুজরাট লায়ন অমসুং রাইজিং পুনে অনৌবা ওইনা কুমজা ২০১৬ কী অথোই অহেন তাল্লা অসিদা চহী অনীখক্তগী ওইনা শরুক য়াহল্লকপনি। মরমদি রাজষ্টান রোয়াল অমসুং চেন্নায় সুপার কিং কৌবা টিম অনী অসি মেচ ফিল্মিং অমসুং শেল থাল্লবদা চেন্নরম্বদগী টিম অনীমক কুমজা ২০১৫ গী জুন ১৪ দা সম্পন্দ তৌত্রবা মতুংদা চহী অদুমকী দিসেম্বৰ ৮ দা নিলাম তৌবদা রাইজিং পুনে অমসুং গুজরাট লায়ন খুদোংচাবা অসি ফংখি। কুমজা ২০১১ দা মরিরকশুবা এদিসন পাণ্ডথোকপা মতমদা পুনে বারিয়ার অমসুং কেরলাগী কোচি টসকর কৌবা টিম অনী য়াওহনখি। অদুবু চহী অদুমক্ৰদা কোচি টসকর আই পি এলগী ইল্লখিবা চহ্নবী কাঙলোন থুগাইবগীদমক বি সী সী আইনা তাহোখি। তৌইগুন্সুং কুমজা ২০১৭ কী চংলিবা থা অসিগী ৭ কী ঈপাউশিংদা কোচি টসকরনা বি সী সী আইগী মথক্তা কোট্টা বাক্ংপদগী কোট্টা বারোপ অমা লৌদুনা বি সী সী আইনা কোচি

টসকরদা লুপা ফ্লোর অমা হেনবা (লুপা ১০৮০ ফ্লোর) শেনফমশিং পীখিনবা খণ্ডহনখৈ। মথং তারকপা ওইনা কুমজা ২০০৯ গী টুর্নামেন্টদা চেম্পিয়ন ওইখিবা ‘দেকান চার্জ’ মথোয়বু স্পোন্সর তৌবিনবা লৈতবদগী কুমজা ২০১২ দগী লীগ অসিদা শরুক য়াহনখি। মরম অদুনা সনরাইজর হায়দ্রবাদনা টিম অসিগী মথং শিনখি। হৌখিবা চহী ৯ অসিদা পাণ্ডথোকখিবা অথোই অহেন তাল্লবদা চেন্নাই সুপার কিংস, কোলকট্টা নাইট রাইদরস অমসুং মুম্বাই ইন্ডিয়ানা চেম্পিয়ন অনী অনীরক ওইখৈ অমদি সন রাইজর হায়দ্রবাদ, দেকান চেলেঞ্জর অমসুং রাজস্থান রোয়ালসনা অমুক অমুক মায় পাকখৈ। ইন্ডিয়ান প্রিমিয়ার লীগ অসি হেক হৌরকপদগী টিম অহুম তোকহনখৈ। মথোয় অদুদি কোচি টসকর (২০১০-২০১১), দেকান চেলেঞ্জর (২০০৮-২০১২) অমসুং পুনে বারিয়ার (২০১০-২০১৩) নি।

বি সী সী আইগী মতুংইনা টিম অমদা য়ামদ্রবদা শাল্লরোই ১৬ ফিজিওথেরাপি অমা, কোচ অমা য়াওগদবনি। শাল্লরোয়িংগী মনুংদা মপান লমগী শাল্লরোয় ১০ টিম অমদা য়াওহনবা য়াই অদুবু শাল্লবা মতমদি মথোয় মরিদগী হেন্না য়াওহনবা য়াদে। ইন্ডিয়া মচা ১৪ টিম অসিদা য়ামদ্রবদা য়াওহনগদবনি। মসিদগী হেল্লবসু য়াই অদুবু মথোয়গী মনুংদা চহী ২২ মখাদা লৈবা শাল্লরোয় তরুকতি য়াওহন্দবা য়াদে। চহী ২২ গী মখাদা লৈবা শাল্লরোয়িং অদুদি বি সী সী আইনা খনগৎতনা থল্লবা নিপামচা কয়া অমুক লৈ। মথোয়গী মরক্তগী খল্লগা য়াওহনগদবনি।

বারেং অসি ইবা মতম ফাওবদা হৌজিক চখরিবা ১০ শুবা এদিসন অসিদা মুম্বাই ইন্ডিয়ানা মেচ ১১ শাল্লবদা ৯ থোইদুনা পোইন্ট ১৮ ফংদুনা মাঙজিল থারি। মসিগী মতুং তারকপদা কোলকট্টা নাইট রাইদরস অমসুং রাইজিং পুনে সুপারজেইন্টনা মেচ ১২ শাল্লবদা মতুংদা পাঞ্জল ৮/৮ লক থোইদুনা ৮প মায়না পোইন্ট ১৬ ফংলি।

কুমজা ২০০৮ দগী হৌনা পাণ্ডথোকপা লাক্ৰিবা মালেমগী মীয়ায়না পায়না য়েংনবিবা লুপা কোচি কোচিগী শেনফম ফংলিবা ক্রিকেট শাল্লবগী মথিং লৈরবা টুর্নামেন্ট অসি মরুওইনা



রাজস্থানগী ললিট মোদিগী রাখল্লোননি। মহাক আই পি এলগী অহনবা কমিয়ারনি। মহাকী লৌশিং অমদি মথৌনানা কুমজা ২০০৯ দা আই পি এলগী টুর্নামেন্ট খা অফ্রিকাদা পাণ্ডথোকখি। টুর্নামেন্ট অসিদা ক্রিকেট অসি মালেমদা হেন্না শন্দোকপদা মতেং ওইখি। হায়রিবা কুমজা অসিদা ইন্ডিয়াগী জেনরেল ইলেভন পাণ্ডথোকপদা চহী ওইবনা সেকুরিটি অয়ায়না ইলেভনগী থবক্তা শীজিগদবা লৈবা মরল্লা ক্রিকেট শাল্লফমশিংদা অমদি শাল্লরোয়িংগী লৈফমশিংদা সেকুরিটি মতিক চানা পীবা গুল্লোই হায়দুনা লেঙাল্লা ইন্ডিয়ান প্রিমিয়ার লীগ পাণ্ডথোকপা য়ারমদে। মদুদা ললিট মোদিনা কমা হোংনদুনা খা অফ্রিকাবু য়ুথু ওইহনখি অমদি মতম অদুদা হৌরকপদা গুইরিবা আই পি এল অদু চংখবা গুল্লোইদ্রা হায়না খল্লবদা অদু ওয়া তেনবা ওইহনখি, মায় পাকখি। ইনাক খুনবা নিপা লন্দদা ময়ুম মকৈ লৈবা ললোনবা ইমুংদা পোকপা মীৰৈবাক্তা মই তল্লকপা হৈশিংবা নিপা অসি আই পি এলগা মরী লেনবা থবকশিংদা শেল লাল্লা শীজিগবা, লুপা ফ্লোর কয়া মহাকী ফুরিংখাউদা চঙখিবা লৈবাক মীয়ায়না অমদি বি সী সী আইনা খণ্ডলতুনা মহাকপু চৈরাক পীনবা থবক লৌখৎলকপদগী নাহোক্রবা বৃটেন্দা চঙজফম লৌদুনা লৈরি।

মহৌশানা ঐথোয়বু কৌহৌরি : কৌব্রু চীংদোল কারুবা, লমদান লমদম পাংলুবা



খুসোংময়ুম মোহেস

কনানা কৌব্রু চীংদোলবু কানীংদবা লৈবগে! নহা ওইরিবা অমা কৌব্রু চীংদোল কারুবগী, মহৌশাগী মীংফম হোংবা গুমদ্রবা ফজবগী শেখাথা তারুগা ঐহাকসু কানীংবা পোকখি। চীংদোল অদু কারুসই হায়দুনা ঐথোয় চপ লেপুনা যৌরাঙ তৌবা হৌরকপদা ঐথোয়দা পোৎলম কয়গী অবাংপা ময়াম অমা লৈরশ্মী। ঐথোয়না চীংগারোয়িংগী মথৌ তাবা পোৎলমশিং অদু খরমত্ৰ ঝায়রকনবা হায়দুনা মণিপুর মাউন্টেনিয়ারিং এণ্ড ট্রেকিং এসোসিয়েসনগী মিনুথোংদা লৈবা ওফিসতা হায়জরকনবা হায়দুনা চংখি।

এসোসিয়েসনগী ওফিস য়ৌরে। পোৎলমশিং অদু ঝায়বা য়াগদ্রা হায়দুনা হল্পংখি। অদুবু মফম অদুদা ঐথোয়না হান্না খন্দুনা লাকখিবা রাখল্লোন অদু এসোসিয়েসন অদুগী প্রসিদ্দেট ওইনা লৈবীরস্বা নিংথৌখোংজম ইবুংগোচৌবী থেংনরবদগী অহেনবা ইনোং অমা অমুক হেন্না হাল্লিরকখি। ওবা ইবুংগোচৌবীনা ঐথোয়দা করিগী কৌব্রু কারুগে হায়না খল্লিবনো হংলকপদা ইচম চম্বা ‘এডভেঞ্চর’ পান্থগীনি হায়না খুমখি। অদুবু ওবানা ঐথোয়দা কৌব্রু চীংদা চত্ৰনা কৌব্রু শেংদোকপা তনগদ্রা হংলকখি। তিঙক তিঙক ঐথোয় মশেল য়েংনরিঙৈ ওবানা মখা তারকখি, ‘মিসন ক্লিন কৌব্রুহায়বা কৌব্রু চীংমায়দা চীংগারোয় অমদি লাইনীংবা লাকপা মীওইশিংনা পুশিল্লকপা চানা থরুবা য়োল্লকপশিং, ঈশিংগী প্লাষ্টিক বোটল নচিংবা কয়া শেংদোল্লকনবা যৌরাঙ অমা পায়খংলি, মসিদা নথোয়না পাল্লিবা এডভেঞ্চরসু ফংলনি অমসুং শেংদোল্লকনবা অফবা যৌদাং অমসু পাণ্ডথোকপাশি। নথোয় শরুক য়ানিংপ্রা? মদুদা ঐথোয় চপ মায়না য়াওগে হায়না খুমখি। মালেম অসিবু নুংশিংবা অমদি মহৌশাবু কনবা হায়বসি নহা অমা ওইনা তৌফদ্রবা থবক অমনি খং দুনা ঐথোয় ওবানা তাকপিরিবা থবক অসিদা পুঞ্জি হেন্না চিংশিনখি।

‘মিসন ক্লিন কৌব্রু’ এপ্রিল থাগী ১৫, ২০১৭ কুমজাদা ইকায়খুম্জরবা পাল্লিয়ারামেণ্টরি সেক্রেটারি কে. রোবিন্দ্রোনা মণিপুর মাউন্টেনিয়ারিং এণ্ড ট্রেকিং এসোসিয়েসনগী মিনুথোংদা লৈবা ওফিসতগী লমখাখি। নুমিৎ নিনি চঙনা কৌব্রু চীং কাদুনা শেংলুনা যৌরম অদুদা ঐথোয় মীওই তরামপরা শেন্সা খোঙবু অদু মালেম অসিগী ষ্বাইদগী রাংবা চীংদোল ‘মাউন্ট এভেঞ্চর’ মতেন লোম্লরবা ওবা পুয়ামচা মোহোনানা লমজিংবিশি। ঐথোয়গী লাইবক ফবা হায়বদুনি, ওবা মোহোনগা লোয়নবগী তাঞ্জা ফংজবা অদুদা ওবাদগী মমল নাইদ্রবা চীং কাবগী মইে কয়া অমা তমজবা ফংহৌবা।

কৌব্রুগী চীংদোল কাখৎলে অদুবু লৈরল্লিবা ফীভম অদু উবদা থম্মোয়দা নুংগাইতবা ফাওখি। চীংগারোয় অমদি লাইনীংবশিংনা চহী কয়াদগী কৌব্রুগী চীংমায়দা মফম খণ্ডনা হুদেদ্রক্সা বোটলশিং, প্লাষ্টিকি খাউশিং; মসিদা চীংমায়গী ফজরবা অশংবা মচ অদু মুনা কুপশিল্লশ্মী। ঐথোয়না তপ্তা তপ্তা শেংদোল্লকপদুনা শেংদোকপা পুঞ্জি লৌশিদ্দুনা এপ্রিল ১৭ তা কৌব্রু খাদোকখি। চোকথরবা হকচাং ওইরবসু রাখলদা চাউংখোকচবা অদুগা থম্মোয়দা নুংগাইবা অমদি ফাওখি। মণিপুর মাউন্টেনিয়ারিং এণ্ড ট্রেকিং এসোসিয়েসনগী ওফিস য়ৌরে। য়ুমসু য়ৌনিংবনা ঐথোয় লৌইনা রাখল খল্লিরিঙৈ অমুকসু ঐথোয়বু অনৌবা পাউ অমনা পুঞ্জি চিংশিনখি। নুমিৎ নিনিগী ওইবা ‘মহৌশাবু খোঙ্গুল লীকসি’ (এক্সপিরিয়েন্স ডি নেচর ট্রেল) হায়না মীংথোনবা খোঙচং অমসু এপ্রিল ২২ অমদি ২৩ দা শীল্লুনা লৈরশ্মী। অরাবুলাংতরুদা অমুক ওহোয়কই। লৈমতাক তুরেলদা রাফটিং অমদি লাইমতেন চীংদোল কারুগী হায়না পল্লকপদা চংনিংবনা ইশাসে লাংতকই। ঐথোয় মশেল অমগা অমগা য়েংনৈ, চংনিংবগী অপান্না মায়থোংদা মমি তাই। অদুবু রাখল পুন্মক অরেস্বদা তারকই। পুথোকপদা শেনফম অদু ঐথোয়না গুল্লোইবদনা পুন্মক নীংবা কায়খি।

তাইবঙবু শেংলুবা মপুগী নোংদমনি, নীংহল্লবা লৈকরবা রাখল অসি অমুক যৌনা হাপ্পকই।

কৌব্রু চেলুবা ঐথোয় ময়ামগী মনুংদা ঐথোয় মরি এপ্রিল ২২-২৩ গী খোঙচং অসিদা য়াওবা য়ারনি হায়না হায়রকখি। ঐথোয় মরি, বিকাশ, রাজু, নরায়ন অমদি ঐগা ইফ্ফাল, শিংজমৈ, লফেল অমসু পোরোমপাং পুলিস ও সীনা স্পোন্সর তৌবিদুনা আই. কে. মুইতা, আই পি এস, ডি আই জি রেঞ্জ-বান গী ‘কম্যুনিটি পুলিশিং’ প্রোগ্রামগী মখাদা মণিপুর পুলিস অমদি মণিপুর মাউন্টেনিয়ারিং এণ্ড ট্রেকিং এসোসিয়েসন অনিনা খুংশাল্লদুনা শীনবা নুমিৎ নিনিগী ওইবা মহৌশাবু খোঙ্গুল লীকনবগী খোঙচং অসিদা শরুক য়াবা ফংখি। মমল নাইদ্রবা খোঙচং অসিগিসু শীনিবিরিবা অনিমকপু থম্মোয়নুদগী হায়নিংগুই লৈতনা থাগৎচরি। চংনিংবনা লাংতরু দুনা লৈরে। গুইনা গুইনা এপ্রিলগী ২১ যৌশিল্লক্ৰে।

এপ্রিল ২১গী নুংখিলদা ঐথোয় লমদানদা লৈবা মণিপুর মাউন্টেনিয়ারিং ইন্সটিটিউটকীদমজ খোঙশাল্লে। খোঙচং অদুগী মথৌ তাবা খুংশু-খুংলাই লোয়নমক টাটা শুমে গাড়ী অমদা হাপচিল্লে। খোঙচং অদুদা ঐথোয়বু লমতাকপীগদবা ওবাশিংগা লোয়ননা ঐথোয় মণিপুর মাউন্টেনিয়ারিং এণ্ড ট্রেকিং এসোসিয়েসনগী মিনুথোংদা লৈবা ওফিস থাদেক্ৰশ্মী। নিংথৌখোং বজার ফাওবা যৌদুনা ঐথোয়গী চান-থরুবা অমদি অইে পোৎলমশিং লৈবা চংলি। খেঙজিল্লকপদুনা পাখৎতুনা লমদানদা খরা গুনা যৌনিংবনা হায়দুনা যৌগৎলকই।

নিংথৌখোংদগী লমদান ফাওবগী লম্বী অদু ইফ ফরমদৌ মাদেদা খল্লগা লাল্লুশ্বনি অদুবু মদুগী ওয়া তেনবদা লম্বীদুনা রাখল্লোনবু ইকায়বা পীরশ্মী। অসুম যৌগৎলকপা চীংগী লম্বী অদুগী মখাদা য়েংথিঞ্জরবা, অসুকী মতিক পুঞ্জি হুই। য়েংনা য়েংনা অসুম যৌগৎলকপনা লমদানগী মণিপুর মাউন্টেনিয়ারিং ইন্সটিটিউট নুমিৎ পুং ৮:৩০ মুক তাবদা থুংখি।

অঙকপা অমগী গুপকা লৌইদ্দিঙৈদা অমা অমুক গুন্না থোকপিসু অঙকপা অমনি। চীংদুগী মথকসিদা অসুক নিংখিনা শেম-শাদুনা চাউত্রবা, ফজনা য়েংশিল্লুনা লৈবা মইে-শঙ অমা লৈরল্লি খল্লুদে। মণিপুর মাউন্টেনিয়ারিং ইন্সটিটিউট অসি কয়গী মতিক লু-নানা থনল্লিবা। পুরল্লিবা খুংশু-খুংলাই মফম চানা থমজিল্লে অদুগা নুমিৎতুমদি ময়াম লৌইনমক চাক চাথোক্ৰ রগা পোখাবা চঙনরে। লিরি লিри শীংপা নুংশিং, পুঞ্জি হুইবা মফম, তুম্বু তুম্বুদ্রেদা! অদুবু হয়েংগী খল্লগা মীং উইশিল্লে। পুন্সিদা অমুক্তং ওইরবসু লমদানগী মণিপুর মাউন্টেনিয়ারিং ইন্সটিটিউট মীপুম খুদিংমক চংহল্লিংবা ফাওই।

নোং গুল্লে। মীং পাণ্ডথোকপদা লৈচিমা পুংকুপ কুপশিল্লুনা লৈরশ্মী, নিংথমখাগী অয়ুজা লৈচিমা পুম্ভৌ ভৌবগুম্মী। ঐথোয় মরি অঙাংগুম অঙকপনা থল্লি। অঙাংগী মতৌগুম মফম অদুদা লৈরল্লিবা বর্মা ব্রিজ, স্পাইন্ডর নেট লান্দুনা শাট্লে, পুম্নৌ নৌনা থোকই। ঐথোয় মরি অমনা অমুক কাপ-কাপুনা ফোটো মশীং খণ্ডনা নশ্মী। অদুদগী অয়ুকী ব্রেকফাষ্ট চারুকবা চংলি। ওবা থোইবনা লুচিংদুনা ঐথোয় লৈমতাক রাফটিংগী শেম শাবা হৌরে। মরকসিদা রাফট অনিগী মনুংদা অমদি য়ারমদ্রে। ওবা থোইবনা খুদোংখিনিংগুই ওই হায়দুনা অমখক্তা শীজিগনবা হায়রকখি। অতোপ্লা খোঙবুরেই খরসু অয়ুজুদা থুংলখি। লৈমতাক পুং ১১ দা থুংখি।

লমদানদগী লৈমতাক ফাওবগী লম্বীদুসু চংপদা চোকথবা ফাওখিদে। লাংতরুদা পুঞ্জিগা রাফটিং তৌনিংবনা চোকথখিবরবা থল্লি। লম্বীদগী উরিবা ফজরবা অশংবা চীংমায় অদুনসু পাঞ্জল হাপখি। লৈমতাক যৌবদদি রাফটিং তৌগদবা মিপিইবা পোক্ৰকই। লৈমতাক তুরেলগী শাফু কল্লবা ঈচেল অদুনা থম্মোয়বু তনিকহল্লি। রাফটসু অমখক ওইবগা ঐথোয় কুনমুক শুবনা ঐথোয়গী পালি লাকপা গুইনা অকিবদু ফাথরশ্মী।

রাফটিং তৌবদা হিমায় চুল্লবা মীওই অনি মমাঙদা অমা অমদি মনীংদা অমা মথৌ তাই। অইে তেংলিংশিংদুনা রাফট অদুবু হোনগদবনি। ওবা থোইবা অমদি ওবা রঞ্জনা হীমায় চুল্লবা মনীং মমাঙদা তেংদুনা ফমখি। ওবা অনি অসি রাফটিং তৌবদা হৈথোই শীংথোইরবা ওবা গাভনি। মথোয় অনিগী মপালনা রাফটিং তৌবা অদুদা অশোয় অঙাম য়াওদনা পাণ্ডথোকখি। নরায়ন

অনিশুবা টিমদা য়াওখি, রাজুনা মঙাশুবা টিমদা য়াওখি। ঈশিং ইপোমগী অকনবা শাফুনা ময়াদা য়ৈরকপগী মহাউ, ঈচেলগা লোয়ননা তঅ্খবগী মিপিইবা, তুজুবা পোকপা, ফেংদোকফম খণ্ডবা নুংগুইবা অসি নহা ওইরিবা খুদিংমক্ৰা নোংমা শুংশোয় শোয়দনা ফংহল্লিঙি।

রাফটিং লৌইরবা মতুংদা ঐথোয় অয়ুকী চাকলেন চাখি। রিভর ক্রোশিং তৌনিংব থবক পায়খংপা হৌরকপদা নোং চুশিল্লতুনা গুইহাক পহুখি। নোং পাথরক্ৰবদা যৌরাং পুন্মক লৌইশিল্লে। ওবা রঞ্জনা ময়ামদা কব্বা লানগনি হায়বদু তাকখি। য়াওরিবা মীওই অয়ায়না লানবা গুল্লখি। ওবাশিং, অবোই, থোইবা, রঞ্জন, মোহোন অমদি মণিপুর মাউন্টেনিয়ারিং এণ্ড ট্রেকিং এসোসিয়েসনগী টেক্ৰিকেল ষ্টাফশিংবু থম্মোয়নুদগী থাগৎচরি। রাজুদু তুরেল লামবা হোংনবদা টেক্ৰিকেল প্রোগ্রাম খরা লাকখিবদগী ময়াদা পন্দুনা লৈখি। ঐথোয় পাখংখি অদুবু ওবা থোইবনা হৈশিংনা মহাকপু কংফালদা পুরকখি। মসি নঙনা অতোপ্লা তুজুংনিংগুই ওইবা যৌদোক অমত্তা থোকখিদে।

লৈমতাকী নুংগুইরবা ময়াম অসি লৌশিল্লুনা ঐথোয় লমদানগীদমত্তা হল্পকখি। চাক চাথোক্ৰে অদুগা বারকবগী পোখাবা ওইনা ঈশে নোংমাই শকখি। ঐথোয় ময়াম মঙ ফাওবা মঙদনা তুমখি। অয়ুক পুং ৬, এপ্রিল ২৩, ঐথোয় গুন্না হৌগৎতুনা ব্রেকফাষ্ট চারগা লাইমতেন চীংদোল কারুনা শেম শারে। নোংশু চুই, ঐথোয় কুন চীং কান্না শেম শাবা লৌইরে। লাইমতেন চীংদোলদগী লোজাক পাং য়েংবা ফেইজ হায়নবদুদি উবা ফংলক্ৰে। নোংগী মপেনা খনজিনখিনা অপান্না অদুদি থুংলক্ৰে। লাইমতেন কাবগী লম্বীদা জল্ল অমা ফাওখি। মদুদা কাফে নপদুমতুংনা নপ্পমদ্রবদি হায়না খনখি। অঙশু চীংমায় কাবগী অরাবা, লাইমতেন চীংগী চীংদোল যৌবগী নুংগুইবা মপান নাইদে। পুন্মক অসি য়েংলুরগা মহৌশা লাইরেলী অসি কয়গী মতিক মগুগ লৈ, কয়গী মতিক ফেইজ হায়বদে খণ্ডবগুম তৌরকই। পুঞ্জিগা হল্লিংবদি ফাওজি, অদুমক লৈখখিগে হায়না খল্লি অদুবু মতম মানা য়াদবনা ঐথোয় পুন্না অমুক হল্পকপা তারশ্মী।

মণিপুর মাউন্টেনিয়ারিং এণ্ড ট্রেকিং এসোসিয়েসনবু হরা অমুক থাগৎচরি। অসিগুন্না মহৌশাবু নুংশিবা অমদি য়োকখংপগী রাখল্লোনগা লোয়ননা চঙশিনলিবা অসিগুন্না মণিপুরগী অমত্তা গুইরবা এসোসিয়েসন অসিনা নহা ওইরিবশিংবু অনৌ অনৌবা মফমশিংদা চংনিংবগী ইখিল শোয়দা পীগনি। এডভেঞ্চর পান্না কয়াবু শোয়দনা মঙলান মঙফাওনহনবা গুমগনি।

মহৌশানা ঐথোয়বু কৌহৌরি ...

হুইয়েন লানপাউ লিটরেরি কুইজ-৫০

- ১। “বিশ্ব তাইবঙপানবনা কপা কপা লৌইখিনি/নুংদা ইবা ঐথোয়না নোকা নোকা লৈইনি!” কবি কনানা হায়বনো?
- ২। “কোয়চেন চেঞ্জি ফি হোংদ্রবা/নুপীশিংনা/কোয়তাল তাল্লি ফিমু শেংপা/নুপাশিংনা!” পরেংশিংসি “মঙদসু তাইবঙদসু” কৌবা শৈরেং লাইরিক অমদগী লৌথোকপনি। কবি কনানা ইবনো?
- ৩। “পানখৎলকপা থাজ/থুনা শিদোক্তুনা/থাশি ওনশ্রি/মহাক খঙমাল্লে/মফমসিগী অভিয়া/অহিংবা লৈবা য়াদে।” পরেংশিংসিনা রঞ্জিতা কোহৌজমনা ইবা শৈরেং অমদগী লৌথোকপনি। শৈরেং অদুগী মমিং হায়মু।
- ৪। প্রেমচন্দগী ‘সুগুসরোজ’ ব্ মণিপুরীদা ‘থল্ল তরেং’ হায়না হন্দোকখিবদু কনানো?
- ৫। নৈন-বারেং ‘শৈরেংদসু বারেরংদসু’ হায়বদুগী অবইব কনানো?

রাহংশিং অসিগী পাউখুম মে ১৫, নিংথৌকাবা নুমিৎকী অয়ুক পুং ১১ ফাওবগী মনুংদা পাউচে অসিগী ওফিসতা নংত্রগা ঈ-মেল hueiyenliteraryquiz@gmail.com সিদা মেল ওইনা থাবীরকপা য়াগনি। পাউখুম পীবিরকপা/থাবীরকপা মতমদা মিং, লৈফম, মহৌগী থাক অমসুং কন্টেক্ট নম্বর ময়োক শেংনা ইবিরকট। রাহং খুদিংমকী পাউখুম চুয়া নংত্রগা মশীং য়ায়া চুয়া পীবিরকপা মীওইশিং অদুদগী ত্রো ওংচরগা লাইবক ফবা মীশক অমা খনজগনি। লোয়ননা খল্লবা মীশক অদুদা খুদোলোপাং পীজগনি।